

## DAGSINS MEINING

## Avbjóðingar

Hóast lögmaður í nýggjársoðu fegnaðist um, hvussu væl hevur gingið, nam hann eisini við avbjóðingar, ið standa fyri framman. Hann nevndi m.a. oljuvinnuna. Fóta vit okkum ikki rætt, er vandi á ferð. Vit skulu stýra nýggju oljuvinnuni og ikki óvugt var høvuðs-bodskapurin.

Rætt ger lögmaður at leggja stóran dent á hetta mál. Tí talan er um eina ótrúliga stóra avbjóðing fyri føroyska samfelagið. Henda vinna fer neyvnan bafa at hava nakað gott við sær. Vandur er í hvørjari vælfærd. Slíkur er tann ávirkan oljuvinnan fær á lønarlagið. Hvør fer við fiskiskipi ella at arbeiða á flakavirki, tá og um nógv hægru lønir eru í oljuvinnuni og boð eru eftir fólki! Hvussu verður við mentanina, nú kanska útendingar í stórum tali koma til landið! Hvussu við mál-inum osfr.

Tað er rætt av lögmanni at reisa hesar spurningar. Tað vísir, at landsins hægsti maður er varugur við umrøddu vandar, sum lúra í kjalarvørrinum á oljuvælfærdini. Men her er tað kanska eisini ein fyrimunur at vera eitt lítið og lutvíst væl útbyggt samfelag, tí samskiptið og harvið tíðin og leiðin til at varnast vandarnar, umrøða teir og taka skilgáðar avgerðir um teir, er stytri enn í stórum londum. Eftir røðu lög-mans stendur umrødda mál meira frammaliga í hugaheimi okkara. Vit verða líkasum longu nú drigin uppí umrøðuna

og viðgerðina - uppí di-alogin. Og soleiðis skal eitt demokrati virka.

Sjálvandi skulu vit stýra hesi vinnu og ikki óvugt sum lögmaður vísir á. Men vit mugu gera tað við skynsemi og dugna-skapi. Vandur er eisini á ferð, um serstakar ser-føroyskar loysnir skulu finnast fyri eitt og alt. Hóast oljuvinnan er stór og nýggj, so er hon ein vinna sum allar aðrar. Hon verður rikin eftir handilsligum treytum, og tað er nakað, sum eisini vit mugu taka til eftirtektar. Nú hava vit eins og íslendingar dugað at ment fiski-vinnuna uttan almennan stuðul ol. Hetta er nakað, sum umheimurin kann læra av, eins og sending í BBC nú um dagarnar so greitt vísti. Hon snúði seg um, hvussu Ísland megnar at umsita fiskirikið sítt við eini vinnu, sum ikki fær studning. Taka vit oljuvinnuna, hava vit heilt givið nakað av læra av henni: at menna okkara egna førleika, at læra av øðrum at vera kappingarførir í bæði prísi og dygd.

Vit eiga at taka orð lög-mans um avbjóðingarnar í oljuvinnuni í størsta álvara. Og tað er tí eisini við stórum á-huga at biðað verður eftir tí kanning, sum Fróðskaparsetur Føroyar og bretska fyrirkonan Menas gera um avleið-ingarnar, sum oljuvinn-an fer at hava á før-oyksa samfelagið.

Sosialurin

## Dimma ein blaðstjóra

Georg L. Petersen er nú einsamallur blaðstjóri á Dimmalætting. Hetta hevur nevndin fyri Dimmalætting gjørt av, eftir at Beata L. Samuelsen varð vald í Tórshavnar býráð í november umboðandi Sambands-flokkin.

Beate L. Samuelsen gjørdist ábyrgdarblaðstjóri, tá Benny L. Samuelsen legði frá sær í 1995, og tá gjørdist Georg L. Petersen blaðstjóri.

Blaðstjórarstarvið hevur verið í Samuelsen-familjuni í útvið 70 ár, tí longu tíðliga í 30'unum gjørdist pápi Beate og abbi núverandi blaðstjóran, Georg L. Samuelsen, blaðstjóri. Hann røkti hetta starvið líka fram í áttatiárin.



## NØVN Í VIKUNI

Beate L. Samuelsen hevur farloyvi frá ábyrgdarblaðstjórarstarvinum, nú hon er farin upp í politikk. Hon verður í staðin vanligt tíðindafólk við serligum uppgávum, eitt nú at standa fyri tí innsenda tilfarinum, sum hon eisini hevur gjørt higartil.

Umframt at hon í størri mun fer at takast við vanligan tíðindaflutning, tó ikki slíkan, sum hevur beinleiðis samband við tað, hon tekst við í sínum politiska lívi, segði Georg L. Petersen við Dimmalætting nú um dagarnar.

Í framtíðini verður tað so Georg L. Petersen, sum fer at skriva oddagreinarnar -

og har fara vit at merkja broytingar, sigur hann. Hann lovar, at hann fer at vera meira kritiskur móti Danmark - men eisini móti fullveldinum. Hann ætlar, at oddagreinarnar í Dimmalætting skulu vera ein aktivur partur av kjakinum upp til fólkaatkvøðuna, og hann sær tað sum eitt mál, at gera sít til, at úrslitið av fólkaatkvøðuni um fullveldi verður eitt nei.

## Ein nýggjár heilsan

Mítt kæra oyggjaland og alt tað fólk har býr standi saman um hettar land, so náa vit á mál har frælsi býr.

Afturhaldið roynir at dyrgja at fjöldin er slept uppá fjall, og okkum ei kunnu forsyrgja at fylla í okkara hjall.

Her búgva kvinnur og menn sum tora at taka eina støðu, og bróta upp um armar og royna enn, at Føroyar skulu bliva sjálvstøðugar.

Kósin er sett, fara hjálandaveldið, nú fara vit inn í nýtt ára skeið, har taka vit stigidið, at vit eiga valdið, og tjóðin er føroysk, og fer sína leið.

Gott nýggjár øll somul

Heilsan Ólavs í Trøðini  
umborð á M/S Delphinus tann 27.12.00

## Tøkk

Øllum tykkum, sum mintust meg á 95 ára degnum 24.12.2000, takki eg hjartaliga. Gott nýggjár.

Heilsan  
Anna Stenberg, Sandvík

## Tøkk



Okkara hjartans tøkk senda vit tykkum øllum kring landið, sum á ymsan hátt gleddu okkum á gull-brúdleypsdegnum 21. oktober.

Eina serliga tøkk bera vit ætt og vinum og tí stóru samkomu, sum vitjadu okkum í Ebenezer og gjørdu dagin so ógloymandi fyri okkum.

Vit eru Harranum sera takksom fyri hesi mongu ár, vit fingi loyvi at liva saman við ætt og vinum í hesum góða landi, sum Hann hevur signað so ríki-liga bæði tímiliga og andaliga.

Vit senda øllum okkara bestu nýggjárssynski við bøn um, at Harrin framvegis skal signa fólkidi, sum her býr.

Judith og Osvald Kjerbo

## Sosialurin

## Sosialurin

Stovnaður: 1927

## Ábyrgdarblaðstjóri:

Jan Müller jan@sosialurin.fo

## Blaðstjóri:

Einkur Lindenskov einkur@sosialurin.fo

## Tíðindaleiðari:

Jústinus Eidesgaard justinus@sosialurin.fo

## Marknaðardeild:

lysing@sosialurin.fo

Jonhard Hamme jonhard@sosialurin.fo

Marjun Dalsgaard marjun@sosialurin.fo

Gudny Langgaard gudny@sosialurin.fo

## Blaðfólk:

Áki Bertholdsen aki@sosialurin.fo

Eyðun Klakstein eydun@sosialurin.fo

John Johannessen john@sosialurin.fo

Edvard Joensen edvard@sosialurin.fo

Turið Kjølbro turid@sosialurin.fo

Stefan í Skorini stefan@sosialurin.fo

## Mentan:

Birgja Kruse birgja@sosialurin.fo

## Ítróttur:

Jákup Mørk jakup@sosialurin.fo

## Myndamenn:

Jens Kristian Vang jensk@sosialurin.fo

Álvur Haraldsen alvur@sosialurin.fo

## Útgevandi/uppseting:

Sp/f Sosialurin

Prent: Prentmiðstöðin

## Avgreiðsla:

Mán.-frí. 8-16

Argjavegur 26,

Tel. 311820, Fax 314720

## Postadressa:

Postboks 76, 110 Tórshavn

## E-mail:

post@sosialurin.fo

lysing@sosialurin.fo

lysingartorg@sosialurin.fo

Blaðið verður prentað  
mánadag-fríggjadag klokkan 14<sup>00</sup>

## Lýsingar

## Freistir:

	Tekstlýsingar	Stømi lýsingar	Lýsingartorgið	Heilsanir
Týsdagsblaðið	Mán.kl. 10	Frí. kl. 15	Frí. kl. 12	Frí. kl. 12
Mikudagsblaðið	Týs. kl. 10	Mán. kl. 15	Mán. kl. 12	Mán. kl. 12
Hósdagsblaðið	Mik. kl. 10	Týs. kl. 15	Týs. kl. 12	Týs. kl. 12
Fríggjadagsblaðið	Hós. kl. 10	Mik. kl. 15	Mik. kl. 12	Mik. kl. 12
Leygardagsblaðið	Frí. kl. 10	Hós. kl. 15	Hós. kl. 12	Hós. kl. 12

Stømi lýsingar, sum nógv arbeiði stendst av, mugu vera inni í góðari tíð og áðrenn ásettu freistir.

Framhjápláss má umbiðjast í góðari tíð.

## Stødd:

Ein heili síða í Sosialinum er 254mm breið og 346mm í hædd. Breiddin á einum teigi er 39mm og rúmið millum teigarnar er 4mm.